

فکرِ اقبال کے چند پہلو

جناب وقار احمد صاحب رضوی

اقبال نے جبرئیل کے مشہور شاعر گوئٹے سے اپنا موازنہ کرتے ہوئے کہا تھا۔
 اوچن نادے، چمن پروردہ من دمیدم از زمین مردہ
 مگر عجیب بات ہے کہ اسی زمین مردہ سے تین گلاب تے سرسبد پیدا ہوئے جنہوں
 نے اپنی ذوالکے گرم سے اپنے عہد کے شہید و تمدن اور تعلیم و تربیت کو متاثر کیا۔ میری
 مراد ہے بیڈل، غالب اور اقبال سے یہ بھی عجیب اتفاق ہے کہ غالب کی طرح اقبال بھی
 بیڈل سے متاثر ہوئے۔ اس لحاظ سے غالب اور اقبال، بیڈل کی فکر کے پروردہ ہیں۔
 اس کی وجہ یہ ہے کہ بیڈل کا! نفس و آفاق کا شاہدہ گہرا ہے۔ اور ان کی شاعری جیکمانہ
 تفکر کی حامل ہے۔ اسی لئے غالب نے بیڈل کو "بھریکراں اور محیط بے ساحل" کہا ہے۔
 گوئٹے کے انکار پر حافظ، سعدی، فردوسی اور عطار کے تجلیات کا اثر ہے۔ اس کا اشارہ
 اقبال کے اس شعر میں ملتا ہے۔

پر مغرب شاعر الما نومی آن قنیل شیوہ ہائے پہلوی
 غالب اپنے آپ کو ایران کے شعراء — عرقی، نظیری، ظہوری، صائب، طائب
 اور کلیم کے زمرے میں شامل کرتے تھے۔ مگر دانائے خمیر کائنات۔ علامہ اقبال نے کبھی تعلق
 سے کام نہیں لیا۔ ان کو اپنے کلام پر زعم نہیں تھا۔ وہ شراب علم کے متوالے تھے۔ اور
 غفلت فکر کے آئینہ دار۔ یہی سبب ہے کہ غالب کے مقابلہ میں ان کی فکر بلند سے بلند تر
 پرواز کر سکی۔ وہ احترام انسانیت کے شاعر تھے اور غفلت آدم کے نقیب۔ اقبال نے

مغربی انکار و خیالات کا مطالعہ کیا۔ اور قوم کو بادۂ انسانیت کے عشق سے سرشار کیا۔ اور انسان کی بھلائی اور بہتری کے لئے کوشش کو مقام انسانیت سے تعبیر کیا۔
برتر از گردوں مقام آدم است اصل تہذیب، احترام آدم است

(جاوید نامہ)

اسی طرح بال جبریل کے اشعار بیسویں صدی کے انسان کی سہریلور اور پر اعتماد آواز ہے۔ جو کلبلائی ہوتی انسانیت کو دکھوں سے نجات دلانا چاہتی ہے۔ انہوں نے فطرت کے اس راز کو سمجھ لیا تھا کہ انسان ایک بندہ آزاد ہے۔ وہ کسی کی غلامی کرنے کے لئے نہیں آیا۔ انسان اپنی بے ابھری سے اپنے آپ کو غلامی کی زنجیروں میں جکڑ لینا ہے۔ اس لئے وہ ان تمام بچوں کو توڑنے کی کوشش کرتے ہیں۔ جو ذہن کے درمیان رواداری کو مٹاتے ہیں اور غلامی کو فروغ دیتے ہیں۔

فطرت آشفت کہ از خاک جہان مجبور خود گرے خود شکستے خود گرے پیدائند
یہ ایک حقیقت ہے کہ ابوالکلام کو جو شہرت دوام ملی تو وہ عشقِ قرآن سے اور انبیا نے جو گوہر آبدار سینے تو وہ عشقِ رسول سے

بر مصطفیٰ برسان خویش را کہ دیں بہ اوست اگر باد نہ رسیدی تمام بولہبی است
علامہ اقبال کو رسول اللہ صلی اللہ علیہ وسلم سے بے انتہا عقیدت تھی ذکرِ رسول سے ان کی آنکھوں سے آنسو جاری ہو جاتے تھے۔ یہ ان کا عشقِ رسول ہی تھا جس نے ان کے کردار کی تعمیر اور ان کے عقائد کو چمکتا کیا۔ اور ان کے دامن کو فکر کے گہر ہائے آبدار سے مالا مال کیا۔ اور وہ برہمن زادہ ہندو کا شرف اسرار و رموزِ فطرت بن سکے۔

علامہ اقبال نے قوم کو خوابِ نگرگوش سے بیدار کیا۔ خودی اور خودداری کا سبق دیا۔ غلامی کی زنجیریں اور رسیانیت کا نسو توڑا۔ علم و عمل کی طرف مائل کیا۔

وہ بادیہ تصوف کے لئے نوار تھے۔ مگر ان کے خیال میں تصوف میں غیر اسلامی عنصر کی شمولیت نے اصلی رنگ کو بگاڑ دیا ہے۔ ان کا کہنا ہے کہ اصل تصوف بائبلیک اسلامی، سلمان فارسی، اور ذوالنون مصری کا ہے۔ بعد میں تصوف میں بدعت مت، ہندو مذہب، اور ویدانت کے نواملاطونی عناصر شامل ہوئے جن سے تصوف کو پاگ بونا چاہیے۔ وحدت الوجود، تصوف کی ایک طرز فکر ہے۔ اس کی دو شاخیں ہیں۔ ایک ہمہ اوستا اور دوسرے ہمہ از اوستا۔ ہمہ اوستا کا مفہوم یہ ہے کہ خدا موجود ہے۔ خدا اور انسان متحدہ الوجود ہیں یا میں ایک و نگہ ہیں۔ ہمہ از اوستا کا مطلب یہ ہے کہ خدا کے علاوہ انسان بھی موجود ہے لیکن اس کا وجود ظنی ہے اصلی نہیں ہے کیونکہ انسان قائم بالذات نہیں ہے جیسے درخت اور سایہ اسی طرح تمام ممکنات کا وجود ظنی ہے۔ وحدت الوجود کی دو قسمیں ہیں۔ ایک اسلامی دوسرے غیر اسلامی۔ اسلامی کی سبھی دو تعبیریں ہیں۔ ایک شیخ محی الدین ابن عربی کی اور دوسری شیخ احمد سرخندی مجدد الف ثانی کی۔ جس کو وہ وحدۃ الشہود کہتے ہیں۔ شیخ اکبر اور مجدد الف ثانی دونوں اس بات کو تسلیم کرتے ہیں کہ وجود حقیقی صرف اللہ کا ہے۔ اور ممکنات کا وجود ظنی ہے مگر شیخ اکبر کا کہنا ہے کہ یہ ظنی مفہوم ہے اور مجدد الف ثانی فرماتے ہیں کہ یہ ظنی موجود ہے۔ وجودی صوفیاء کا مسلک یہ ہے کہ حق تعالیٰ وجود مطلق ہے۔ اس کے علاوہ کسی کو بھی وجود حقیقی حاصل نہیں ہے۔ ساری کائنات، وجود باری کا ظل یا عکس ہے۔ عالم کا وجود ہے مگر وہ ظنی ہے حقیقی نہیں ہے اور غالب ابن عربی کا تشیح کرتے ہیں۔ جبکہ اقبال مجدد الف ثانی کے پیروکار ہیں

اقبال، بیدل اور غالب سے اختلاف کرتے ہیں اور کہتے ہیں کہ انسان کا مقصد خیال ہے کہ وہ اپنی انفرادی ہستی کو برقرار رکھے۔ لیکن اپنے اندر خدا کی صفات کا رنگ بگنی پیدا کرے جیسے لوہا گرم ہو کر اپنے احمد آگ کے خیاں پیدا کرتا ہے۔ اس لئے انسان اپنی خودی کو برقرار رکھے۔ اور خدا جیسی صفات پیدا کرنے کی کوشش کرے۔

اگر خواہی خدا را آفاشی بینی خودی را فاشی تر و دیدن بیآموذ

از ضمیر کائنات آنگاہ اوست نینخ لا موجود الا اللہ اوست

بیل، غالب اور اقبال میں بنیادی فرق یہ ہے کہ اقبال نے مشرق و مغرب دونوں فلسفوں کا مطالعہ کیا استقان کا کلام فلسفیانہ حقائق سے معمور ہے۔ اقبال کے یہاں فلسفہ کو اولیت کا درجہ حاصل ہے۔ اور شاعری کا مرتبہ ثانوی ہے۔ جبکہ ہیرل اور غالب کے ہاں صورت برعکس ہے۔ اقبال ہندسی، فارابی، ابن سینا اور ابن عربی کی صف میں کھڑے ہو سکتے ہیں۔ جبکہ ہیرل اور غالب کے ہاں کوئی مربوط فلسفہ حیات نہیں ہے۔ اقبال ایک مربوط صنابطہ حیات کے ترجمان ہیں۔ اور وہ صنابطہ حیات ہے قرآن اور اسلام۔ اس اعتبار سے اقبال پہلے فلسفی ہیں اور بعد میں شاعر۔ شاعری سے وہ ابلاغ کا کام لیتے ہیں۔

نغمہ کجا و من کجا ساز سخن بہا ز ایت سوئے قطار می کشم ناقہ بے زمام را۔

بیل اور غالب پہلے شاعر ہیں اور بعد میں فلسفی۔ اقبال۔ حقائق و واقعات کی روشنی میں کائنات کا مطالعہ کرتے ہیں۔ غالب، ذاتی احساسات کے ذریعہ دنیا کو پرکھتے ہیں۔ اقبال کا طائر فکر، حکومت اور فلسفہ کی بندلیوں پر سرگرم پرداز رہتا ہے۔ غالب نے اقبال کی طرح کسی دنیا کو بیدار کرنے کی کوشش نہیں کی۔ وہ پہلے فنکار ہیں اور بعد میں حکیم۔ ایک بات جو غالب اور اقبال میں مشترک ہے وہ یہ ہے کہ دونوں رجائی شاعر ہیں۔ اقبال معائب مشکلات سے کھیلنا پسند کرتے تھے کیونکہ زندگی کا لطف ان سے مقابلہ کرنے میں ہے۔ ان سے مایوس ہونے میں نہیں ہے۔ غالب کا کوئی مربوط فلسفہ نہ تھا۔ جیسا کہ اقبال کا فلسفہ خودی ہے۔ غالب کے ہاں بھی فلسفیانہ اشعار ہیں مگر وہ بیل کا اثر ہے۔ غالب کے ہاں خیال اور جذبات کا مزاج ہے جو ان کے

عقلی تجربات - شاعرانہ احساسات اور فنی شعور کو نکھار سکا مگر ان کی شاعری میں وہ فلسفیانہ تعلق پیدا نہ ہو سکا جو اقبال کے ہاں ہے۔ اس کی وجہ شاید یہ ہے کہ غالب نے اقبال کی طرح فلسفہ کی تعلیم حاصل نہیں کی تھی۔ اقبال کے ہاں فلسفہ کے ساتھ ساتھ اخلاقی تعلیمات بھی ہیں۔ جس کے لئے انہوں نے مولانا روم کو اپنا پیرو مشد بنایا۔

پیرومی خاک را اکسیر کرد از غبارم جلوہ با تعمیر کرد
زندگی ایک لامتناہی شے ہے جو نہ کبھی فنا ہو سکتی ہے۔ اور نہ ہی اسے امر و زو فردا سے ناپا جا سکتا ہے۔ زندگی ستاروں کی مانند ہے۔ وہ ستارے جو حباب کی طرح بنتے بھی ہیں اور مٹتے بھی ہیں۔ وہ بلند کو ہسار کی چوٹی کو چھوتے ہوئے بارش کی صورت میں نمودار ہوتے ہیں۔ زندگی رواں دواں ہے۔ چمن میں پھول آتے ہیں اور مرجھا جاتے ہیں۔ اور سپہرئی بہار دکھاتے ہیں۔ جس طرح بلبیل کا چھپانا اور دریا کا بہنا مسلسل ہے۔ اقبال اسی تسلسل حیات کے قائل ہیں۔

اقبال، علم، عشق اور عقل کی طاقتوں کو تسلیم کرتے ہیں۔ وہ علم کے جو یا ہیں اور عشق کے پرستار۔ وہ علم سے دماغ کو روشن کرتے ہیں۔ اور عشق سے دل کی رہنمائی کا کام لیتے ہیں۔ وہ خالص علم یا عقل پر زور نہیں دیتے بلکہ عقل اور عشق دونوں کو ساتھ لے کر چلتے ہیں۔ کیونکہ خالص علم کے بل پر رازی فلسفہ کی ڈور سلجھانے رہے مگر سرانہ ملا :-

ع گره کشادہ رازی نہ صاحب کشاد

اسی طرح امام غزالی نے علم حاصل کیا تو دل کو چین نصیب نہ ہوا۔ بصارت کی آنکھ بند کی اور بصیرت کے میدان میں آئے۔ عشق و نظر کو اختیار کیا تو دل کو چین ملا۔ علم کی کامیابی کے لئے سپاہ عشق کی ضرورت ہے۔ علم بیزہ عشق کے طاغوتی طاقت ہے اور اگر علم عشق کے ساتھ ہو تو لاہوتی قوت بن جاتا ہے۔

علم بے عشق است از ظرافتیاں علم باعشق است از ظاہر تیاں
 اقبال کا کہنا ہے کہ علم حقیقت قدرت الہی ہے۔ جو کائنات کے خارجی اور ذہنی
 تصورات مہیا کرتا ہے۔ انسان کو جو فرشتوں پر فوقیت ملی وہ علم ہی کی وجہ سے ملی۔
 قرآن نے کہا ہے: عَلَّمَ اٰدَمَ الْاَسْمَاءَ كُلَّهَا۔ مگر اقبال علم کے ساتھ دولت عشق کے
 سبھی مالمب ہیں۔ کیونکہ عشق سے فکر میں نکھار آتا ہے۔ اور گفتار میں شیرینی اور کردار میں
 پختگی آتی ہے۔ علم ایک مصور کی طرح ہے جو بر چیز کی تصویر ہو ہو کھینچ دیتا ہے۔ علم ایک آئینہ
 ہے۔ علم سے انسان تحقیق اور جستجو میں مصروف ہوتا ہے۔ نا معلوم کو معلوم کرتا ہے۔ اور حکمت کے
 موتی رولتا ہے مگر عشق کا درجہ پھر بھی علم سے بلند ہے۔

علم ہے ابن الکتاب عشق ہے ام الکتاب

علم و دولت عشق سے بہرہ مند ہو تو زور پکڑتا ہے۔ در نہ وہ ایک خالی نیام کسی طرح
 ہے۔ علم فقیر و حکیم تو بن سکتا ہے مگر دانائے راز نہیں بن سکتا۔ علم ہو جائے راز ہے۔
 دانائے راز نہیں۔ وہ روشنی کا جو یا تو بن سکتا ہے مگر سراپا روشنی نہیں۔ سراپا روشنی بننے
 کے لئے علم کو عشق کی مدد کی ضرورت ہے۔ یہی وجہ ہے کہ رومی، عشق کے زور سے جیتا اور
 بوعلی سینا عقولیات کے گرد و خنجر میں پھنس کر رہ گیا۔ امام غزالی فلسفہ کی بھول بھلیوں میں
 گم ہو گئے۔ اور رازی عقل کی راہ میں مقام خبر تک تو پہنچ سیکے مگر مقام نظر حاصل نہ کر سکے۔
 رومی اور اقبال علم کو اہمیت دیتے ہیں۔ مگر فطر اور بعیرت سے علم سے بہتر ملتے ہیں۔
 علم سے کائنات کی رونق میں اضافہ ہوتا ہے۔ علم ستاروں پر گند ڈال سکتا ہے اور
 بحر و بر اور ماہ و نور شدید کو مسخر کر سکتا ہے۔ سنگر دہلی کو مسخر کرنے کے لئے علم کی نہیں
 عشق کی ضرورت ہے۔ دل کا سکون، عشق سے ملتا ہے۔ دل کا سکون اصل چیز ہے۔ دل

کی بہاؤی اصل حیات نہیں ہے۔

زمانہ عقل کو سمجھا ہو وہ عقلی راہ کسے خبر کہ جنوں بھی ہے صاحب ادراک

خود خمرود و فرعون ہے۔ اور عشق، خلیل، شعلہ طور ہے۔ خرد، فرنگیوں کی طرح
 عیا ہے۔ ہوسو جیسے بدل لیتی ہے۔ اور رو باہی سکھاتی ہے۔ عشق خرد کو راستہ
 دکھاتا ہے۔ اور اسے راز ہائے دروں کے اسرار و رموز بتاتا ہے۔ عشق سے خودی
 اور خود آگاہی کا استحکام ہوتا ہے۔ دنیا کی رونق عشق سے ہے۔ اگر مروت عقل کی کار
 فرماتی ہوتی تو عالم تہ و بالا ہوجاتا

بنود سے عشق و این ہنگامہ عشق اگر دل چوں خرد، فرزانه بودے
 دنیا عقل کی نگاہ میں کچھ ہے اور عشق کی نظر میں کچھ ہے۔ اقبال عشق کے بارے
 میں مولانا روم کے پیرو کار ہیں۔ اقبال عقل کو چراغ راہ تصور کرتے ہیں۔ وہ منزل
 نہیں ہے۔ کیونکہ خرد، سر میں بت خانہ بناتی ہے۔ عشق اسے حرم میں تبدیل کر دیتا ہے
 عشق مٹی کے پیالے کو جام جم بناتا ہے۔ جو کام عقل نہیں کر سکتی، اس کو عقل مکمل کر دیتا
 ہے۔ اقبال کے نزدیک عشق کا نور اور مرکز، دل ہے۔ عقل، عشق کی ضد نہیں بلکہ
 اس کے تابع ہے۔ عشق سے عقل کا راستہ تو پورا کیا جاسکتا ہے مگر عقل سے عشق کا راستہ
 طے کرنا، آفتاب کو چراغ دکھانے کی طرح ہے۔

بہ خود راہ عشق می پوی بہ چراغ آفتاب می جوی
 عقل و عشق ایک دوسرے کی ضد نہیں البتہ دونوں کے طریق الگ الگ ہیں۔
 لیکن عقل میں عشق والی جرات رندانہ نہیں ہے۔

عقل و عشق کی بحث کو مد نظر رکھا جائے تو معلوم ہوتا ہے کہ غالب کے ہاں عشق
 عشق و رایتی ہے۔ اقبال کے ہاں وجدانی۔ دونوں کے ہاں عشق کی کیفیت مختلف ہے۔
 دوسرے بات یہ ہے کہ اقبال جبرن فلاسفر کانٹ کی طرح اس بات کے قائل ہیں کہ
 تنہا عقل زندگی کے صحیح اقدار کی مکمل رہنمائی نہیں کر سکتی۔ کیونکہ خرد، نیک و بد کے
 تصور سے پوری طرح آگاہ نہیں ہوتی۔ یہ عشق ہے جو انسان کو خیر و شر اور نیک و بد کی

تمیز سکھاتا ہے۔ اور بھارت کو بعیرت سے ہم آہنگ کرتا ہے۔
 بیدل، نقشبندی سلسلے کی نسبت سے مجدد الف ثانی سے عقیدت رکھتے تھے۔ بیدل
 کے کلام میں حرکت اور جانیت ہے۔ ان کے کلام میں حرکی تصور حیات کی جھلک ملتی ہے۔
 یہ وہ اسباب میں جن کی وجہ سے اقبال، بیدل سے متاثر ہوئے۔ اسی لئے اقبال
 نے بیدل کو ایک جگہ ”مرشد کامل“ کہا ہے۔ بیدل کے ہاں تصور خودی بھی ملتا ہے۔ اقبال
 نے خودی کا تصور بیدل سے لیا۔ مگر بیدل کی خودی، خود شناسی سے عبارت ہے۔
 جبکہ اقبال کی خودی کا دائرہ فرد اور قوموں کی تعمیر تک وسیع ہے۔ اقبال کے نزدیک
 فرد کی خودی سوال سے کمزور ہوتی ہے۔ اور جماعت یا قوموں کی خودی دوسروں کی غلامی
 اور دست نگر ہونے سے ضعیف پڑتی ہے۔ دوسری بات یہ ہے کہ اقبال نے فلسفہ خودی
 کو سیاسیات پر منطبق کرتے ہوئے پیش کیا ہے۔ اور ان کے اس فلسفہ کا اثر ہوا
 یعنی یہ کہ اقبال کا فلسفہ خودی چل نکلا۔ بیدل، سیاسیات اور معاشیات میں نہیں
 اچھے اس لئے ان کی خودی، خود شناسی تک محدود رہی ہے

برگ گلت ہزار چمن، عرض رنگ دیواست آئینہ خودی و جہانے نمودہ۔ (بیدل)
 اقبال نے انسان کے حوق غلامی کا ذکر کرتے ہوئے کہا ہے کہ انسان کے جذبہ
 بندگی کا عالم یہ ہے کہ خود آدمی آدمی کا غلام بن جاتا ہے۔ جبکہ معمولی جانوروں تک میں
 یہ بات نہیں پائی جاتی مثلاً کتا دوسرے کتے کا غلام نہیں ہوتا نہ گدھا گدھے کے سامنے
 جھکتا ہے مگر انسان اشرف المخلوقات ہوتے ہوئے، دوسرے انسان کے سامنے سر تیز
 خم کر دیتا ہے۔ یہ مضمون اقبال سے پہلے بیدل کے ہاں ملتا ہے۔
 بندگی بہ حصول رزق آمادہ بسر سگ، چاکر سگ، نگشت، خربندہ خمر

از مخترعات کارگاہ امکان ایسی رنگ شعور نیست، جز صنع بشر

بیزنی کی شاعری کے مطالعہ سے معلوم ہوتا ہے کہ خودی کے متعلق لکھنے وقت اقبال کی نظر بیدل کے کلام پر تھی۔ کیونکہ خودی کے مضامین اور خود شناسی کی تعلیم بیدل کے ہاں ملتی ہے۔ مگر اقبال کی خودی بیدل کی خودی سے مختلف ہے۔ اقبال کا کہنا ہے کہ انسان خودی کے اعلیٰ مقام پر نہیں پہنچ سکتا جب تک وہ پہلے شمشیر لا الہ سے تمام ماسوا کو فنا کر دے۔ اقبال کے نزدیک زندگی استحقاق کا نام ہے۔ عجز و عاجزی کا نہیں۔

اسی طرح غالب کی خودی، ذاتی خودی تک محدود ہے۔ اقبال کی خودی، ذاتی خول سے نکل کر، آفاق کی پہنائیوں میں گم ہو جاتی ہے۔ اور وہ صرف کائنات بلکہ پوری دنیا سے انسانیت کو درس خودی دیتے ہیں۔ اس کے مقابلہ میں غالب کا شعر ہے

بندگی میں بھی وہ آزاد و خود ہیں ہم
اٹنے پھرتے در کعبہ اگر دانہ ہوا۔

اقبال کی خودی ذوق یقین کی تلقین کرتی ہے۔ مردہ قوم میں عصور اسرافیل پھونکتی ہے۔ خودی فرد کے علاوہ قوموں کی شخصیت کی بھی تکمیل کرتی ہے۔ وہ زندگی کو غلامی سے نجات دلاتی ہے۔ اور لوگوں کو درس عمل دیتی ہے۔

اس قوم کو شمشیر کی حاجت نہیں رہتی
ہو جس کے جو انوں کی خودی صورت فولاد
اس شعر میں خودی کی تلقین ہے۔ اور لہذا جو انوں کو خودی پیدا کرنے پر زور دیا ہے
جو قوموں کی تعمیر میں حصہ لیتی ہے۔ جبکہ غالب کا مذکورہ بالا شعر یعنی

بندگی میں بھی وہ آزاد و خود ہیں ہم
اٹنے پھرتے در کعبہ اگر دانہ ہوا۔
یہ شعر محض غالب کی ذاتی انا اور انفرادی خودی کی عکاسی کرتا ہے۔ اقبال کے ہاں
خودی کا مفہوم اس سے زیادہ وسیع ہے چنانچہ اقبال نے کہا ہے

خودی ہوندر نہ تو ہے فقیر بھی شہنشاہی
نہیں ہے طفل و نجر سے کم شکوہ فقیر
خودی ہوندر نہ تو دریا ہے بیکراں پایاب
خودی ہوندر نہ تو کہسا پر نیالہ و حویہ

یہاں خودی کسی محدود معنی میں مستعمل نہیں ہوا۔ اقبال نے پس چہ باید کرد

میں کہا ہے

تو خودی اندر بدن تعبیر کن مشت خاک خویش بکسیر کی
یا یہ مصرعہ

خودی میں ڈوب کے ضرب کلیم پیدا کر

غرض بیدل اور غالب کے ہاں خودی کا جو تصور ہے وہ خودداری یا خود نگری کے معنی میں ہے۔ اقبال کے ہاں خودی کا تصور بہت وسیع ہے ان کے ہاں خودی کا مفہوم افلاک کی وسعتیں لئے ہوئے ہے۔ اقبال کا تصور خودی مستقل ایک فلسفہ اور مبوط نظریہ کی شکل میں ہے جس کا ایک مقصد ہے اور ایک پیغام ہے۔ اور وہ یہ کہ اقبال خودی کے ذریعہ سوچی ہوئی قوم کو جگانا چاہتے ہیں تاکہ ملت بیفا کے تئیں مہکھایسیری کی لہر دوڑ جائے۔ اور مایوس داناواں قوم کو طاقت و توانائی ملے۔ اقبال کی خودی ذہنوں کو بیدار کرتی ہے اور قوموں کو ایک دوسرے کا دست نگر ہونے سے بچاتی ہے

تڑی خودی سے ہے روشن تہا حرم وجود حیات کیا ہے اسی کا سرور و سوز و شبات
غالب نے بیدل، ظہوری، صائب، عرفی، نظری کے مطالعے سے اپنے لئے ایک جہاں تازہ پیدا کیا اقبال نے بیدل، غالب، غالب، بیٹھے، برگساں، ہیگل، رومی اور شوپنہار کے مطالعے سے اپنے لئے ایک راہ استوار کی، اقبال کے ہاں مقصد آخری، برگساں کے تخلیقی ارتقا سے متاخر ہوئی۔ مگر دونوں میں فرق یہ ہے کہ برگساں کا نظریہ ارتقا و حیاتیاتی و (مادی) ہے روحانی نہیں۔ اقبال کے ہاں حیات و کائنات کے ساتھ روحانی احساس بھی ملتا ہے۔ وہ بیٹھے کی طرح قوم کو درس خودی دینا چاہتے ہیں۔ اور یہ بتاتے ہیں کہ مقصد آخری اور عمل صالح سے فرد کی خودی مکمل ہوتی ہے

خودی تعبیر کن در پیکر خویش چوں ابراہیم معملہ حرم شو

یا سب تعمیر خودی کو اثر آہ رسا دیکھ

غالب کا فلسفیانہ کلام، طرز بیدل کی ارتقائی شکل ہے۔

اقبال، بیدل اور غالب دونوں سے متاثر ہوئے ہیں۔ اقبال کی خوش قسمتی یہ ہے کہ انہوں نے مشرق و مغرب کی بہترین درسگاہوں میں تعلیم حاصل کی۔ مشرقی افکار سے کسی استغنیٰ ہوئے اور مغربی فلسفہ والوں کا بھی بغور مطالعہ کیا۔ بیدل اور غالب کو مغربی ادبیات تک رسائی نہ ہو سکی۔ یہی وجہ ہے کہ غالب اپنی فارسی دانی اور ڈیورڈست دماغ کے مالک ہونے کے

باوجود فلسفیانہ سوچنگائیوں سے آگے نہ بڑھ سکے۔ غالب نے عدو کی سمیٹیں جمیلین

رہنے کا لٹاپا دیکھا، اشراں کو غلہ کے دوران، ذلیل ہونے دیکھا۔ اس لئے انسانی خود داری کو سامنے رکھتے ہوئے خدا سے عرض کیا ہے

ہیں آج کیوں ذلیل کہ کل تک نہ تھی ہند گستاخی فرشتہ ہمارا جناب میں

اگر غر سے دیکھا جائے تو اس شعر سے اقبال کے شکوہ، جواب شکوہ کا رنگ لگتا ہے

اقبال نے کہا ہے یہ

رتیں ہیں تو وہ اختیار کے کاشا لوں پر برق گرتی ہے تو بے جا بے مسلاؤں پر

اقبال نے اپنے پیارے بیان کو مرث غزل تک محدود نہیں رکھا۔ بلکہ اپنے اظہار بیان

کے لئے غزل کے علاوہ مسلسل قلم، اور طویل قطعوں کو اختیار کیا۔ اس سے بھی بیدل

اور غالب کے مقابلے میں ان کی شاعری کا کینوس وسیع ہوتا نظر آتا ہے۔

اب یہ بات کسی حد تک واضح ہو جاتی ہے کہ غالب اور اقبال بیدل کی فکر کی پی لہار

مجید بیدل کے کلام میں جو رفعت قبیل اور حکیمانہ تفکر ہے۔ اس نے مشرق کے ان دو مفکرین

کے مدعے کو متاثر کیا۔ بیدل کی شاعری میں ”خودی“، ”بے خودی“ امروز و فردا“ دنیا

دہشتی“ اور بالخصوص مسیحی کی گستاخیاں سلیمانے کے مضامین ملتے ہیں۔ اقبال نے ان افکار

سے استفادہ کیا اور پھر مغربی افکار و ادب کے مطالعہ سے اپنی دنیائے شاعری کی عمات

تعمیری۔ یہ ایک ذہنی کیفیت تھی جو اقبال کو بیدل اور غالب سے متاثر ہونے کے بعد، سخن گوئی کا بجز یکجاں اور محیط بے ساحل بننے کی خواہش کی طرف لے گئی۔ طور معرفت اور محیط اعظم "بیدل کی شاہکار مثنویاں ہیں غالب نے بیدل کی پیروی کی تو مشکل پسند ہو گئے۔ مگر اقبال نے مشکل پسندی سے مراد نظر کر کے بیدل کی حرک شعاعی، خودی و بے خودی، امر و فردا "اسرار و رموز ہستی" سے اپنا ایک الگ فلسفہ خودی اور نظریہ زمان و مکان اور مثنوی "اسرار خودی و رموز بے خودی" تصنیف کی۔

بیدل، ریگانہ روزگار تھے۔ اسفول نے فلندرانہ زندگی بسر کی۔ اہل علم و حکمت ان کے قدر دان تھے۔ آزاد بلگرامی نے "خزاد عامر" میں لکھا ہے کہ "بیدل عظیم آبادی، میکہ و سخن سپر مغان تھے۔ ان کو شعراء میں وہی مرتبہ حاصل ہے جو افلاطون کو حکمائے یونان میں ہے۔"

شاید سب سے ایک ایسی خوبی ہے جس نے غالب اور اقبال کو متاثر کیا۔ اور وہ بیدل سے انحراف قبول کیے بغیر نہ رہ سکتے۔ بیدل کے نزدیک کائنات ایک واحد دل کی طرح ہے۔ یہی ان کا تصور ہے۔ اور یہی ان کا فلسفہ ہے کہ "ذوق کا ایک ایک لفظ صحیفہ، فطرت کی آیت انسانی ہے" انگریز فلسفی بریکلے نے بھی یہی کہا ہے مگر اقبال فرانسیسی فلسفی برگسٹن کے نظریہ ارتقائے حیات پر بیدل کے اسی تصور کا سراغ لگا سکے۔

اسی تصور پر اقبال کے نظریہ زمان و مکان کی بنیاد ہے۔ جو دو صورتوں میں نمایاں ہے۔ ایک مادہ جس سے زمان و مکان مشاہدہ ہوتا ہے۔ دوسرا قلب جس کا کام تصورات و خیالات ہیں۔ ہیکل کا نظریہ بھی "واقعہ واحد" ہے۔ وہ بھی کائنات کو ایک "واقعہ واحد" تصور کرتا ہے اس کے نزدیک وجود مطلق، قائم بالذات ہے۔ اور کائنات قائم بالحق ہے قائم بالذات نہیں ہے۔ فرانس کا فلسفی ڈیکارٹ، ذوقی کا قائل ہے۔ مگر ہمیں فلسفی لائبنز نے اس خیال کو فلسفہ حقیقت کے حقیقی کائنات کے خیال میں بھی حقیقتیں ہیں

اول شکل و صورت اور فن کے لیے۔ دوسرے رنگ و ذائقہ وغیرہ ہے۔

اقبال نے اپنی تین نظموں یعنی الوقت سیف " فوائے وقت " اور " حکیم آئن سٹائن " میں اپنے نظریہ زمان و مکان کو بیان کیا ہے۔ آئن سٹائن نے جب اپنا نظریہ اضافیت پیش کیا تو بڑی دھوم مچی اور ہیرتھا کہ سہارے گرد کی چیزیں تین پیمائش کرتی ہیں۔ یعنی طول، عرض اور عمق اصطلاح میں ان پیمائشوں کو ابعاد ثلاثہ کہتے ہیں۔ دنیا یعنی مکان انہیں ابعاد ثلاثہ سے مرکب ہے۔ آئن سٹائن نے جو متناہد زمان کو کہا۔ مکان ہمیشہ خالی ہوتا ہے۔ اس لئے اللہ کی صفت لامکان ہوئی اور زمانہ بھی خدا ہوا۔ پیرس میں جب علامہ اقبال کی ملاقات برگساں سے ہوئی تو دوران گفتگو اقبال نے زمانے کے بارے میں برگساں کو رسول اللہ صلی اللہ علیہ وسلم کی یہ حدیث سنائی کہ

لا تسبوا الدهر فان الدهر هو الله۔ یعنی زمانے کو برا نہ کہو کیونکہ زمانہ ہی اللہ ہے۔
یہ سن کر برگساں اچھل پڑا۔ محی الدین ابن عربی کے نزدیک بھی دہر، خدا کے اسمائے صفات میں سے ہے۔ اقبال نے نظریہ زمان و مکان کو اپنی شاعری میں پیش کیا۔ اور کہا کہ ہر واقعہ کی تخلیق میں زمانہ کو دخل ہے۔ بغیر زمانے کی حرکت کے، مکانی ابعاد میں خود بخود تبدیلی پیدا نہیں ہوتی۔ اقبال نے اس سے یہ نتیجہ اخذ کیا کہ تخلیق کی تہ میں دراصل خودی کا ہاتھ ہے کیونکہ خودی زمان و مکان کی خالق ہے۔

یہ عجیب بات ہے کہ اہل ایران نے امیر خسرو اور فیضی کی فارسی شاعری کو تو مانا مگر بیدل اور غالب کی فارسی شاعری کو تسلیم نہیں کیا۔ البتہ اقبال جو بیدل اور غالب سے فیضیاب ہوئے، آج ایران کا بچہ بچہ اقبال کے نام کو جانتا ہے۔ اور اہل ایران اقبال کو نہ صرف فارسی کا بلند پایہ شاعر تسلیم کرتے ہیں بلکہ ان کو عظیم مفکر فلسفی کا بھی درجہ دیتے ہیں۔

زمانہ سب سے بڑا نقاد ہے۔ جو چیز وقت کی کسبٹی پر پوری اترتی ہے۔ قائم و دائم رہتی ہے۔ ورنہ جو زمانے کے سہارے گر جاتے تو فنا ہو جاتی ہے۔ کیونکہ ہر معمولی چیز کا مقدار فنا ہے۔

وقت کے پتروں کی تاب لانا اہل زندہ رہنا کافی مشکل ہے۔ جو اہل ہمت و شہادت کے سپہ سالار
 وہ بقا و شہرت دوام حاصل کرتا ہے۔ اقبال اس میدان کے مردِ نکلے، قہر و ہمت کے پانچو پانچو
 ایران کے ملکِ اشعراہ بہار نے درست کہا ہے کہ جو کام سب ادبا، دانشورا، شہسازوں کو
 ذکر سکے، اقبال نے تنہا اسے سرانجام دیا۔ اقبال اپنے متفکر فلسفی شاعر ہیں مگر نہ صرف عالمِ اسلام
 کو ان پر ناز ہے، بلکہ وہ ایک بین الاقوامی شہرت کے مالک بن سکے۔
 اقبال نے مغرب میں براؤن، برگساں اور نکلس سے براہ راست مذاکرات کئے۔ اور
 کانٹ، گوٹے، نیٹھے، شوپن ہار، ہیگل، ڈیکارٹ، ولیم جیمز، ملٹن، ٹیشیہ، اور ڈنورٹ اور
 کیٹس کا خوب مطالعہ کیا۔ اور ان کی ہر اچھی بات سے استفادہ کیا۔ اسی طرح مشرق میں
 بیبلہ، غالب، رومی، معری، رازی، غزالی، شاہ ولی اللہ، مجدد الف ثانی میں بیبلہ، غالب
 رومی محی الدین ابن عربی، صاحب کشف، بوعلی سینا اور قرآن حکیم کی تعلیمات کا بخور مطالعہ
 کیا اور ان کے اثرات قبول کیے۔

یہ ہیں فکرِ اقبال کے چند پہلو اور اقبال کی شاعری کا لہجہ پس منظر جس سے ان کی
 شاعری، فلسفہ اور فکر کا تانا بانا تیار ہوا۔

ضروری گزارش

ادارہ ذمہ المصنفین کی ممبری یا برہان کی خریداری وغیرہ کے سلسلے میں جب
 آپ دفتر کو خط لکھیں یا منی آرڈر ارسال فرمائیں تو اپنا پتہ تحریر کرنے کے ساتھ ساتھ
 برہان کی چٹا پر آپ کے نام کے ساتھ درج شدہ نمبر بھی ضرور تحریر فرمائیں۔
 اکثر منی آرڈر کوپن پتہ اور نمبر سے خالی ہوتے ہیں جس سے بڑی زحمت ہوتی

ہے۔ منیجرا۔